
Brahmavadi Rajna Kritam Vishnu Stotram

ಬ್ರಹ್ಮವಾದೀ ರಾಜ್ಞಾ ಕೃತಂ ವಿಷ್ಣುಸ್ತೋತ್ರಂ

Document Information



Text title : Brahmavadi Rajna Kritam Vishnu Stotram

File name : brahmavAdIrAjnAkRRitaMviShNustotram.itx

Category : vishhnu, vishnu, stotra, varAhapurANa

Location : doc_vishhnu

Proofread by : PSA Easwaran

Description/comments : varAhapurANa | adhyAya 55/31-41||

Latest update : September 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 4, 2024

sanskritdocuments.org



ಬ್ರಹ್ಮವಾದೀ ರಾಜ್ಞಾ ಕೃತಂ ವಿಷ್ಣುಸ್ತೋತ್ರಂ



(ಬ್ರಹ್ಮವಾದೀ) ರಾಜೋವಾಚ .
ಕ್ಷರಾಕ್ಷರಂ ಕ್ಷೀರಸಮುದ್ರಶಾಯಿನಂ
ಕ್ಷಿತಿಧರಂ ಮೂರ್ತಿಮತಾಂ ಪರಂ ಪದಂ .
ಅತೀಂದ್ರಿಯಂ ವಿಶ್ವಭುಜಾಂ ಪುರಃ ಕೃತಂ
ನಿರಾಕೃತಂ ಸ್ತಾಮಿ ಜನಾರ್ದನಂ ಪ್ರಭುಂ .. 31..
ತ್ವಮಾದಿದೇವಃ ಪರಮಾರ್ಥರೂಪೀ ವಿಭುಃ ಪುರಾಣಃ ಪುರುಷೋತ್ತಮಶ್ಚ .
ಅತೀಂದ್ರಿಯೋ ವೇದವಿದಾಂ ಪ್ರಧಾನಃ ಪ್ರಪಾಹಿ ಮಾಂ ಶಂಖಗದಾಸ್ತ್ರಪಾಣೇ .. 32..
ಕೃತಂ ತ್ವಯಾ ದೇವ ಸುರಾಸುರಾಣಾಂ ಸಂಕೀರ್ತ್ಯತೇಽಸೌ ಚ ಅನಂತಮೂರ್ತೇ .
ಸೃಷ್ಟ್ಯರ್ಥಮೇತತ್ತವ ದೇವ ವಿಷ್ಣೋ ನ ಚೇಷ್ಟಿತಂ ಕೂಟಗತಸ್ಯ ತತ್ಸ್ಯಾತ್ .. 33..
ತಥೈವ ಕೂರ್ಮತ್ವಮೃಗತ್ವಮುಚ್ಚೈಸ್ತ್ವಯಾ ಕೃತಂ ರೂಪಮನೇಕರೂಪ .
ಸರ್ವಜ್ಞಭಾವಾದಸಕೃಚ್ಚ ಜನ್ಮ ಸಂಕೀರ್ತ್ಯತೇ ತೇಽಚ್ಯುತ ನೈತದಸ್ತಿ .. 34..
ನೃಸಿಂಹ ನಮೋ ವಾಮನ ಜಮದಗ್ನಿನಾಮ ದಶಾಸ್ಯಗೋತ್ರಾಂತಕ ವಾಸುದೇವ .
ನಮೋಽಸ್ತು ತೇ ಬುದ್ಧ ಕಲ್ಕಿನ್ ಖಗೇಶ ಶಂಭೋ ನಮಸ್ತೇ ವಿಬುಧಾರಿನಾಶನ .. 35..
ನಮೋಽಸ್ತು ನಾರಾಯಣ ಪದ್ಮನಾಭ ನಮೋ ನಮಸ್ತೇ ಪುರುಷೋತ್ತಮಾಯ .
ನಮಃ ಸಮಸ್ತಾಮರಸಂಘಪೂಜ್ಯ ನಮೋಽಸ್ತು ತೇ ಸರ್ವವಿದಾಂ ಪ್ರಧಾನ .. 36..
ನಮಃ ಕರಾಲಾಸ್ಯ ನೃಸಿಂಹಮೂರ್ತೇ ನಮೋ ವಿಶಾಲಾದ್ರಿಸಮಾನ ಕೂರ್ಮ .
ನಮಃ ಸಮುದ್ರಪ್ರತಿಮಾನ ಮತ್ಸ್ಯ ನಮಾಮಿ ತ್ವಾಂ ಕ್ರೋಡರೂಪಿನ್ನನಂತ .. 37..
ಸೃಷ್ಟ್ಯರ್ಥಮೇತತ್ ತವ ದೇವ ಚೇಷ್ಟಿತಂ ನ ಮುಖ್ಯಪಕ್ಷೇ ತವ ಮೂರ್ತಿತಾ ವಿಭೋ
ಅಜಾನತಾ ಧ್ಯಾನಮಿದಂ ಪ್ರಕಾಶಿತಂ ನೈಭಿರ್ವಿನಾ ಲಕ್ಷ್ಯಸೇ ತ್ವಂ ಪುರಾಣ .. 38..
ಆದ್ಯೋ ಮುಖಸ್ತ್ವಂ ಸ್ವಯಮೇವ ವಿಷ್ಣೋ ಮುಖಾಂಗಭೂತೋಽಸಿ ಹವಿಸ್ತ್ವಮೇವ
ಪಶುರ್ಭವಾನ್ ಋತ್ವಿಗಿಜ್ಯಂ ತ್ವಮೇವ ತ್ವಾಂ ದೇವಸಂಘಾ ಮುನಯೋ ಯಜಂತಿ ..
39..
ಯದೇತಸ್ಮಿನ್ ಜಗದ್ಭುವಂ ಚಲಾಚಲಂ ಸುರಾದಿಕಾಲಾನಲಸಂಸ್ಥಮುತ್ತಮಂ .
ನ ತ್ವಂ ವಿಭಕ್ತೋಽಸಿ ಜನಾರ್ದನೇಶ ಪ್ರಯಚ್ಛ ಸಿದ್ಧಿಂ ಹೃದಯೇಪ್ಸಿತಾಂ ಮೇ .. 40..

ನಮಃ ಕಮಲಪತ್ರಾಕ್ಷ ಮೂರ್ತ್ಯಾಮೂರ್ತ್ಯ ನಮೋ ಹರೇ .

ಶರಣಂ ತ್ವಾಂ ಪ್ರಪನ್ನೋಽಸ್ಮಿ ಸಂಸಾರಾನ್ಮಾಂ ಸಮುದ್ಧರ .. 41..

ಇತಿ ವರಾಹಪುರಾಣೇ ಪಂಚಪಂಚಾಶತ್ತಮಾಧ್ಯಾಯಾಂತರ್ಗತಂ (ಬ್ರಹ್ಮವಾದೀ)

ರಾಜ್ಞಾ ಕೃತಂ ವಿಷ್ಣುಸ್ತೋತ್ರಂ ಸಮಾಪ್ತಂ .


ವರಾಹಪುರಾಣ . ಅಧ್ಯಾಯ 55/31-41..

varAhapurANa . adhyAya 55/31-41..

Proofread by PSA Easwaran

——
Brahmavadi Rajna Kritam Vishnu Stotram

pdf was typeset on September 4, 2024

——
Please send corrections to sanskrit@cheerful.com

